
Gayatri Ramayana

गायत्री रामायण

Document Information



Text title : Gayatri Ramayana

File name : gAyatrI_raamAyaNa.itx

Category : devii, gAyatrI, stotra, devI, raama

Location : doc_devii

Author : Traditional

Transliterated by : Sunder Hattangadi

Proofread by : Sunder Hattangadi

Source : Gayatri Mahavijnana -Pandit

Latest update : February 24, 2018

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಗಾಯತ್ರೀ ರಾಮಾಯಣ



(ಗಾಯತ್ರೀಮಂತ್ರ ಅಕ್ಷರಾಣಾಂ(ವರ್ಣಾನಾಂ) ಶ್ರೀಮದ್ ವಾಲ್ಮೀಕಿರಾಮಾಯಣೇ ಪ್ರದರ್ಶಿತಾಃ)

ತಪಸ್ವ್ಯಾಧ್ಯಾಯನಿರತಂ ತಪಸ್ವೀ ವಾಗ್ವಿದಾಂ ವರಂ .

ನಾರದಂ ಪರಿಪ್ರಚ್ಛ ವಾಲ್ಮೀಕಿರ್ಮುನಿಪುಂಗವಂ .. ಬಾಲಕಾಂಡ 1.01.001.. 1..

ಸ ಹತ್ವಾ ರಾಕ್ಷಸಾನ್ಸರ್ವಾನ್ ಯಜ್ಞಘ್ನಾನ್ ರಘುನಂದನಃ .

ಋಷಿಭಿಃ ಪೂಜಿತಸ್ತತ್ರ ಯಥೇಂದ್ರೋ ವಿಜಯೀ ಪುರಾ .. ಬಾಲಕಾಂಡ 1.030.024..

2..

ವಿಶ್ವಾಮಿತ್ರಃ ಸರಾಮಸ್ತು ಶ್ರುತ್ವಾ ಜನಕಭಾಷಿತಂ .

ವತ್ಸ ರಾಮ ಧನುಃ ಪಶ್ಯ ಇತಿ ರಾಘವಮಬ್ರವೀತ್ .. ಬಾಲಕಾಂಡ 1.067.012.. 3..

ತುಷ್ಠಾವಾಸ್ಯ ತದಾ ವಂಶಂ ಪ್ರವಿಶ್ಯ ಚ ವಿಶಾಂಪತೇಃ .

ಶಯನೀಯಂ ನರೇಂದ್ರಸ್ಯ ತದಾಸಾದ್ಯ ವ್ಯತಿಷ್ಠತ .. ಅಯೋಧ್ಯಾಕಾಂಡ 2.015.020..

4..

ವನವಾಸಂ ಹಿ ಸಂಖ್ಯಾಯ ವಾಸಾಂಸ್ಯಾಭರಣಾನಿ ಚ .

ಭರ್ತಾರಮನುಗಚ್ಛಂತೈಃ ಸೀತಾಯೈ ಶ್ವಶುರೋ ದದೌ .. ಅಯೋಧ್ಯಾಕಾಂಡ 2.040.014.. 5..

2.040.014.. 5..

ರಾಜಾ ಸತ್ಯಂ ಚ ಧರ್ಮಶ್ಚ ರಾಜಾ ಕುಲವತಾಂ ಕುಲಂ .

ರಾಜಾ ಮಾತಾ ಪಿತಾ ಚೈವ ರಾಜಾ ಹಿತಕರೋ ನೃಣಾಂ .. ಅಯೋಧ್ಯಾಕಾಂಡ 2.067.034.. 6..

2.067.034.. 6..

ನಿರೀಕ್ಷ್ಯ ಸ ಮುಹೂರ್ತಂ ತು ದದರ್ಶ ಭರತೋ ಗುರುಂ .

ಉಟಜೇ ರಾಮಮಾಸೀನಂ ಜಟಾಮಂಡಲಧಾರಿಣಂ .. ಅಯೋಧ್ಯಾಕಾಂಡ 2.099.025.. 7..

2.099.025.. 7..

ಯದಿ ಬುದ್ಧಿಃ ಕೃತಾ ದ್ರಷ್ಟುಮಗತ್ಯಂ ತಂ ಮಹಾಮುನಿಂ .

ಅದ್ಯೈವ ಗಮನೇ ಬುದ್ಧಿಂ ರೋಚಯಸ್ವ ಮಹಾಮತೇ .. ಅರಣ್ಯಕಾಂಡ 3.011.043..

8..

ಭರತಸ್ಯಾರ್ಯಪುತ್ರಸ್ಯ ಶ್ವಶ್ರುಣಾಂ ಮಮ ಚ ಪ್ರಭೋ .

ಮೃಗರೂಪಮಿದಂ ವ್ಯಕ್ತಂ ವಿಸ್ಮಯಂ ಜನಯಿಷ್ಯತಿ .. ಅರಣ್ಯಕಾಂಡ 3.043.018.. 9..

3.043.018.. 9..

ಗಚ್ಛ ಶೀಘ್ರಮಿತೋ ರಾಮ ಸುಗ್ರೀವಂ ತಂ ಮಹಾಬಲಂ .

ವಯಸ್ಯಂ ತಂ ಕುರು ಕ್ಷಿಪ್ರಮಿತೋ ಗತ್ವಾಸ್ಯ ರಾಘವ .. ಅರಣ್ಯಕಾಂಡ 3.072.017..

10..

ದೇಶಕಾಲೌ ಭಜಸ್ವಾದ್ಯ ಕ್ಷಮಮಾಣಃ ಪ್ರಿಯಾಪ್ರಿಯೇ .

ಸುಖದುಃಖಸಹಃ ಕಾಲೇ ಸುಗ್ರೀವವಶಗೋ ಭವ .. ಕಿಷ್ಕಿಂಧಾಕಾಂಡ 4.022.020.. 11..

ವಂದಿತವ್ಯಾಸ್ತತಃ ಸಿದ್ಧಾಸ್ತಪಸಾ ವೀತಕಲ್ಮಷಾಃ .

ಪ್ರಷ್ಟವ್ಯಾ ಚಾಪಿ ಸೀತಾಯಾಃ ಪ್ರವೃತ್ತಿವಿನಯಾನ್ವಿತೈಃ .. ಕಿಷ್ಕಿಂಧಾಕಾಂಡ

4.043.033.. 12..

ಸ ನಿರ್ಜಿತ್ಯ ಪುರೀಂ ಲಂಕಾಂ ಶ್ರೇಷ್ಠಾಂ ತಾಂ ಕಾಮರೂಪಿಣೀಂ .

ವಿಕ್ರಮೇಣ ಮಹಾತೇಜಾ ಹನೂಮಾನ್ ಕಪಿಸತ್ತಮಃ .. ಸುಂದರಕಾಂಡ 5.04.001..

13..

ಧನ್ಯಾ ದೇವಾಃ ಸಗಂಧರ್ವಾಃ ಸಿದ್ಧಾಶ್ಚ ಪರಮರ್ಷಯಃ .

ಮಮ ಪಶ್ಯಂತಿ ಯೇ ವೀರಂ ರಾಮಂ ರಾಜೀವಲೋಚನಂ .. ಸುಂದರಕಾಂಡ

5.026.041.. 14..

ಮಂಗಲಾಭಿಮುಖೀ ತಸ್ಯ ಸಾ ತದಾಸೀನ್ಮಹಾಕಪೇಃ .

ಉಪತಸ್ಥೇ ವಿಶಾಲಾಕ್ಷೀ ಪ್ರಯತಾ ಹವ್ಯವಾಹನಂ .. ಸುಂದರಕಾಂಡ 5.053.026.. 15..

ಹಿತಂ ಮಹಾರ್ಥಂ ಮೃದು ಹೇತುಸಂಹಿತಂ ವ್ಯತೀತಕಾಲಾಯತಿಸಂಪ್ರತಿಕ್ಷಮಂ .

ನಿಶಮ್ಯ ತದ್ವಾಕ್ಯಮುಪಸ್ಥಿತಜ್ವರಃ ಪ್ರಸಂಗವಾನುತ್ತರಮೇತದಬ್ರವೀತ್ .. 6.010.027..

16..

ಧರ್ಮಾತ್ಮಾ ರಕ್ಷಸಶ್ರೇಷ್ಠಃ ಸಂಪ್ರಾಪ್ನೋಽಯಂ ವಿಭೀಷಣಃ .

ಲಂಕೈಶ್ಚರ್ಯಮಿದಂ ಶ್ರೀಮಾನ್ಮೃವಂ ಪ್ರಾಪ್ನೋತ್ಯಕಂಟಕಂ .. ಯುದ್ಧಕಾಂಡ

6.041.068.. 17..

ಯೋ ವಜ್ರಪಾತಾಶನಿಸನ್ನಿಪಾತಾನ್ನ ಚುಕ್ಷುಭೇ ನಾಪಿ ಚಚಾಲ ರಾಜಾ .

ಸ ರಾಮಬಾಣಾಭಿಹತೋ ಭೃಶಾರ್ತಶ್ಚಚಾಲ ಚಾಪಂ ಚ ಮುಮೋಚ ವೀರಃ ..

ಯುದ್ಧಕಾಂಡ 6.059.139.. 18..

ಯಸ್ಯ ವಿಕ್ರಮಮಾಸಾದ್ಯ ರಾಕ್ಷಸಾ ನಿಧನಂ ಗತಾಃ .

ತಂ ಮನ್ಯೇ ರಾಘವಂ ವೀರಂ ನಾರಾಯಣಮನಾಮಯಂ .. ಯುದ್ಧಕಾಂಡ

6.072.011.. 19..

ನ ತೇ ದದೃಶಿರೇ ರಾಮಂ ದಹಂತಮಪಿವಾಹಿನೀಂ .

ಮೋಹಿತಾಃ ಪರಮಾಸ್ತ್ರೇಣ ಗಾಂಧರ್ವೇಣ ಮಹಾತ್ಮನಾ .. ಯುದ್ಧಕಾಂಡ 6.093.026..

20..

ಪ್ರಣಮ್ಯ ದೇವತಾಭೃಶ್ಚ ಬ್ರಾಹ್ಮಣೇಭೃಶ್ಚ ಮೈಥಿಲೀ .

ಬದ್ಧಾಂಜಲಿಪುಟಾ ಚೇದಮುವಾಚಾಗ್ನಿಸಮೀಪತಃ .. ಯುದ್ಧಕಾಂಡ 6.116.024.. 21..
ಚಲನಾತ್ಪರ್ವತಸ್ಯೈವ ಗಣಾ ದೇವಾಶ್ಚ ಕಂಪಿತಾಃ .
ಚಚಾಲ ಪಾರ್ವತೀ ಚಾಪಿ ತದಾಶ್ಲಿಷ್ಟಾ ಮಹೇಶ್ವರಂ .. ಉತ್ತರಕಾಂಡ 7.016.026.. 22..
ದಾರಾಃ ಪುತ್ರಾಃ ಪುರಂ ರಾಷ್ಟ್ರಂ ಭೋಗಾಚ್ಛಾದನಭೋಜನಂ .
ಸರ್ವಮೇವಾವಿಭಕ್ತಂ ನೌ ಭವಿಷ್ಯತಿ ಹರೀಶ್ವರ .. ಉತ್ತರಕಾಂಡ 7.034.041.. 23..
ಯಾಮೇವ ರಾತ್ರಿಂ ಶತ್ರುಘ್ನಃ ಪರ್ಣಶಾಲಾಂ ಸಮಾವಿಶತ್ .
ತಾಮೇವ ರಾತ್ರಿಂ ಸೀತಾಪಿ ಪ್ರಸೂತಾ ದಾರಕದ್ವಯಂ .. ಉತ್ತರಕಾಂಡ 7.066.001..
24..
ಇದಂ ರಾಮಾಯಣಂ ಕೃತ್ವಂ ಗಯತ್ರೀಬೀಜಸಂಯುತಂ .
ತ್ರಿಸಂಧ್ಯಂ ಯಃ ಪಠೇನ್ನಿತ್ಯಂ ಸರ್ವಪಾಪೈಃ ಪ್ರಮುಚ್ಯತೇ ..
ಇತಿ ಗಾಯತ್ರೀರಾಮಾಯಣಂ ಸಂಪೂರ್ಣಂ .

The numbers correspond to sarga.adhyAya.shloka.

This is referenced from Valmiki Ramayana. There is another one referred to Sankshepa Ramayanam by Vidyananya in rAmAyaNarahasyam.

Encoded and proofread by Sunder Hattangadi

—
Gayatri Ramayana

pdf was typeset on September 17, 2023

—

Please send corrections to sanskrit@cheerful.com

